

## మొదటి అధ్యాయము

అర్జునవిషాద యోగము (కురుక్షేత్ర యుద్ధభూమిలో సైనిక పరిశీలన)

సారాంశము:

ధర్మ క్షేత్రమైన కురుక్షేత్రంలో నా పుత్రులు మరియు, పాండుపుత్రులు యుద్ధానికి సన్నద్ధమై సమావేశం అయిన తరువాత ఏమి చేస్తున్నారు సంజయా? అనే ధృతరాష్ట్రుని ప్రశ్నతో ఈ అధ్యాయము మొదలవుతుంది. తరువాత సంజయుడు అక్కడ జరిగినదంతా ధృతరాష్ట్రునికి చెబుతాడు. మొదట ఇరు పక్షాల సేనలను సంజయుడు వర్ణిస్తాడు. అర్జునుని కోరికపై రథసారథియైన కృష్ణుడు ఉభయసేనల మధ్య రథాన్ని నిలిపాడు. అర్జునుడు కురుక్షేత్రంలో మొహరించి యున్నసేనలను చూశాడు. ప్రాణాలకు తెగించి యుద్ధానికి వచ్చిన బంధు, గురు, మిత్రులను చూశాడు. వీరందరినీ చంపుకొని రాజ్యం పొందడమా? అని మనసు వికలం అయ్యింది. కృష్ణా! నాకు రాజ్యం వద్దు, రాజ్యసుఖం వద్దు. నేను యుద్ధం చేయను. నాకు ఏమీ తోచడం లేదు అని ధనుర్బాణాలను పక్కన పెట్టి మనస్సు దుఖంతో మునిగిపోగా రథంలో కూర్చున్నాడు.

హరే కృష్ణ హరే కృష్ణ కృష్ణ కృష్ణ హరే హరే !  
హరే రామ హరే రామ రామ రామ హరే హరే !!